

РЕФЕРАТ

ЗА ИЗБОР НА ИЗВРШИТЕЛ, АСИСТЕНТ ВО НАУЧНАТА ОБЛАСТ МЕЃУНАРОДНА ЕКОНОМИЈА (50309) НА ЕКОНОМСКИОТ ФАКУЛТЕТ ВО СКОПЈЕ

Врз основа на член 173 од Законот за високото образование и членовите 33, 34, 35 и 36 од Правилникот за посебните услови и постапката за избор во наставно-научни, научно-стручни и соработнички звања и демонстратори на Универзитетот „Св. Кирил и Методиј“ во Скопје, а во врска со објавениот конкурс на 1.12.2020 година во весниците „Нова Македонија“ и „Коха“, Наставно-научниот совет на Економскиот факултет во Скопје, на седницата одржана на 10.12.2020 година, донесе Одлука бр. 02-2289/6 од 10.12.2020 година, со која е формирана Рецензентска комисија во состав: проф. д-р Ирена Кикеркова, редовен професор на Економскиот факултет во Скопје, проф. д-р Катерина Тошевска-Трпчевска, вонреден професор на Економскиот факултет во Скопје и проф. д-р Елена Макревска Дисоска, вонреден професор на Економскиот факултет во Скопје, за избор на извршител, асистент во научната област меѓународна економија.

Како членови на Рецензентската комисија, по прегледувањето на доставената документација го поднесуваме следниов

ИЗВЕШТАЈ

На објавениот конкурс за избор на еден извршител, асистент во научната област меѓународна економија, во предвидениот рок се пријавија 2 (двајца) кандидати. Еден од пријавените кандидати ја повлече својата пријава.

Во натамошната постапка за избор остана 1 (еден) кандидат: м-р Јасна Тоновска.

Во извештајот ќе бидат изнесени позначајните податоци за кандидатката м-р Јасна Тоновска со образложение, мислење и предлог на Комисијата до Наставно-научниот совет на Економскиот факултет.

1. БИОГРАФСКИ ПОДАТОЦИ И ОБРАЗОВАНИЕ И НАСТАВНО-НАУЧНИ И СТРУЧНИ КВАЛИФИКАЦИИ

Кандидатката м-р Јасна Тоновска е родена 25.2.1989 година во Скопје. Во 2007 година се запишала на Економскиот факултет при Универзитетот „Св. Кирил и Методиј“ во Скопје, а дипломирала во 2011 година на студиската програма Финансиски менаџмент со просечен успех 9,84 (девет заплата осумдесет и четири), што бил трет највисок просечен успех на дипломираните студенти на факултетот за таа учебна година. Првиот циклус на студии го завршила со изготвување и успешно бранење на дипломски труд од предметот надворешна трговија, на тема: „Девизен систем и девизна политика на Република Македонија“, за што кандидатката м-р Тоновска го добила признанието за најдобар дипломски труд на Економскиот факултет во Скопје. Од областа меѓународна економија на првиот циклус на студии, освен предметот надворешна трговија, ги положила и предметите царинска политика; меѓународен транспорт, шпедиција и осигурување и меѓународни финансии, сите четири со оценка 10 (десет).

Во 2011 година се запишала на втор циклус студии на Економскиот факултет во Скопје на студиската програма Монетарна економија, финансии и банкарство, на која магистрирала во 2014 година со просечен успех 10,00 (десет), на тема: „Евро - ефекти и предизвици: Случајот на Република Македонија“. На вториот циклус на студии положила два предмети од областа на меѓународната економија: меѓународни финансии (задолжителен) и Европска монетарна унија и фискална политика (изборен), двата со оценка 10 (десет).

Во 2017 година, кандидатката м-р Тоновска се запишала на трет циклус -докторски студии по економски науки на Економскиот факултет при Универзитетот „Св. Кирил и Методиј“ во Скопје. Според документите од нејзиното досие, кандидатката м-р Тоновска досега ги положила сите шест предмети според акредитираната програма на овој циклус на студии, секој од нив со оценка 10

(десет) и го запишала третиот семестар од студиите во учебната 2020/21 година. Еден од положените изборни предмети на трет циклус на студии е меѓународна економија.

Во периодот од јануари до мај 2012 година, кандидатката работела како стручен соработник во Здружението за бакарство при Стопанската комора на Македонија. Од февруари 2013 година, како макроекономист, со специјализација во областа на меѓународната економија, се вработила како аналитичар во Отсекот за движења во надворешниот сектор во Дирекцијата за монетарна политика и истражување во Народната банка на Република Северна Македонија. На работното место таа е директно ангажирана во макроекономските проекции на Народната банка на Република Северна Македонија, редовната анализа на платнобилансната позиција на македонската економија, следењето на надворешнотрговските движења, пресметката на реалниот ефективен девизен курс, оценката на одржливоста на надворешниот долг и на меѓународната инвестициска позиција и на адекватноста на девизните резерви.

Кандидатката м-р Тоновска учествувала на повеќе курсеви и семинари, меѓу кои позначајни се:

- Макроекономско предвидување во организација на ММФ во 2020 година;
- Управување со капиталните текови: макроекономска анализа и политики во организација на ММФ во 2018 година;
- Неконвенционални монетарни политики, во организација на Банката на Франција во 2018 година;
- Монетарна политика, Здружен виенски институт, 2017 година;
- Конкурентност, раст и кризи, Здружен виенски институт, 2017 година;
- Макроекономско управување и фискална политика, ММФ, 2016 година;
- Надворешна ранливост и политики, ММФ, 2015 година;
- Монетарна политика, девизни курсеви и движење на капиталот, Народна банка на Швајцарија, 2015 година;
- Макроекономско дијагностицирање, Здружен виенски институт, 2014 година;
- Анализи за одржливост на долгот, ММФ, 2014 година;
- Применета економска политика, Здружен виенски институт, 2013 година;
- Имплементација на економски политики во криза, XV Летна школа по економија, Институт за економски науки, Белград, 2012 година.

Кандидатката м-р Тоновска има доставено уверенија и сертификати за познавање на англискиот јазик, ниво С2 издадено од University of Cambridge ESOL Examination, како и за активно познавање на германскиот јазик.

За декември 2020 година, кандидатката најавила учество на 14-та работилница за економски истражувања во Југоисточна Европа (14th South-Eastern European Economic Research Workshop) како ко-автор на труд со наслов: „Вреднување на ефективноста на монетарната политика во Северна Македонија: Докази од Баеџијанската ФАВАР рамка“ („Evaluating Monetary Policy Effectiveness in North Macedonia: Evidence from Bayesian FAVAR framework“).

Во 2017 година го објавила трудот „Анализа на задолженоста на македонскиот корпоративен сектор и на нејзиното приспособување во посткризниот период“ во Кварталниот извештај на НБРСМ, а во 2016 година го објавила трудот „Анализа на показателите за конкурентност на „Компнет“ (CompNet) – нов поглед на извозната конкурентност“, исто во Кварталниот извештај на НБРСМ.

Во 2012 година добила награда „Најдобрите од Југоисток“ (“Best of South-East”) на Шпаркасе банката.

Кандидатката м-р Тоновска има практично искуство во користење на E-Views 10 и STATA 15.

Рецензентската комисија, во однапред утврден термин спроведе интервју со кандидатката на кое ѝ беше објаснета природата на обврските и активностите што се очекуваат, а ѝ беа и предочени законските барања во врска со кариерниот развој.

ЗАКЛУЧОК И ПРЕДЛОГ


Врз основа на целокупната доставена документација и интервјуирањето, Рецензентската комисија оцени дека кандидатката м-р Јасна Тоновска ги исполнува конкурсните услови и има потврден капацитет за научна работа. Покрај високиот просек во текот на студиите од прв циклус, каде дипломирала со трето рангиран највисок просечен успех во генерацијата (9,84), кандидатката м-р Тоновска го стекнала и признанието за најдобар дипломски труд на Економскиот факултет во Скопје од предметот Надворешна трговија. Кандидатката завршила втор циклус на студии - Монетарна економија, финансии и банкарство, со просечен успех 10,00 (десет) и магистрирала на тема: „Евро - ефекти и предизвици: Случајот на Република Македонија“. Магистерскиот труд во целост се поклопува со областа меѓународна економија. На трет циклус на студии пријавила работна тема на докторската дисертација на тема: „Меѓународни текови на капитал: двигатели, ефекти и политики за управување“, што повторно се вклопува во научната област меѓународна економија.

Поради тоа, Комисијата смета дека кандидатката може успешно да ги извршува наставно-научните задолженија од областа на меѓународната економија. Врз основа на изнесените податоци за севкупната активност на кандидатката, Комисијата заклучи дека м-р Јасна Тоновска ги исполнува условите според Законот за високото образование и Правилникот за посебните услови и постапката за избор во наставно-научни, научно-стручни и соработнички звања и демонстратори на Универзитетот „Св. Кирил и Методиј“ во Скопје.

Според гореизнесеното, Комисијата има чест и задоволство да му предложи на Наставно-научниот совет на Економскиот факултет во Скопје, кандидатката м-р Јасна Тоновска да биде избрана за асистент во научната област меѓународна економија.

РЕЦЕНЗЕНТСКА КОМИСИЈА

1. Проф. д-р Ирена Кикеркова
2. Проф. д-р Катерина Тошевска-Трпчевска
3. Проф. д-р Елена Макревска Дисоска



**ОПШТИ УСЛОВИ ЗА ИЗБОР ВО СОРАБОТНИЧКО ЗВАЊЕ – АСИСТЕНТ/АСИСТЕНТ
ИСТРАЖУВАЧ**

Ред. број	ОПШТИ УСЛОВИ	Исполнетост на општите услови да/не
1	Има завршено прв и втор циклус академски студии со најмалку 300 ЕКТС-кредити	да
2	Стегнат назив – магистер од соодветната област Назив на научната област: меѓународна економија	да
3	Остварен просечен успех од најмалку 8,00 (осум) на првиот циклус и вториот циклус на академски студии посебно Просечниот успех на прв циклус изнесува: 9,84 (девет заплата осумдесет и четири) Просечниот успех на втор циклус изнесува: 10,00 (десет)	да
4	Има познавање на најмалку еден странски јазик 1. Странски јазик: англиски јазик 2. Назив на документот: Level 3 Certificate in English (ESOL) 3. Издавач на документот: Универзитетот од Кембриџ 4. Датум на издавање на документот 2007 година	да



Универзитет „Св. Кирил и Методиј“ во Скопје
Економски факултет - Скопје



Бр. 02-2490/7

Дата 31.12 2020 година

Врз основа на член 110, 174 и 175 од Законот за високото образование (Сл.весник на Р.Македонија бр.82/18), и член 42 од Правилникот за посебните услови и постапката за избор во наставно – научни, научни, наставно-стручни и соработнички звања и демонстратори на Универзитет „Св. Кирил и Методиј“ во Скопје (Универзитетски гласник бр.411 од 5.11.2018 година), а согласно добиената согласност, од страна на Министерството за финансии бр. 18-6224/2 од 2020 година, Наставно – научниот совет на седницата одржана на ден 31.12.2020 година, ја донесе следната

О Д Л У К А

1. Кандидатот м-р Јасна Тоновска, се избира во соработничко звање, асистент во научната област: меѓународна економија.
2. М-р Јасна Тоновска се стекнува со соработничко звање, асистент започнувајќи од денот на донесување на оваа одлука.
3. М-р Јасна Тоновска, согласно Законот за високото образование, се избира во соработничко звање асистент за период од 3 години, односно во периодот од 31.12.2020 до 30.12.2023 година.
4. Со Јасна Тоновска, согласно Законот за високото образование, како и актите на Универзитетот и Факултетот ќе се склучи договор за регулирање на правата и обврските меѓу договорните страни.

Образложение

На конкурсот за избор на еден извршител во соработничко звање – асистент во научната област: меѓународна економија, објавен во Нова Македонија и Коха на ден 1.12.2020 година, се пријавија вкупно два кандидати, од кои едниот ја повлече својата пријава за учество по објавениот конкурс, поради што предмет на рецензија беше пријавата и документацијата на кандидатот: м-р Јасна Тоновска.

Пријавата и документите поднесени од страна на кандидатот ги разгледуваше рецензентска комисија формирана од страна на Наставно – научниот совет, во состав:

- проф. д-р Ирена Кикеркова
- проф. д-р Катерина Тошевска Трпчевска
- проф. д-р Елена Макревска Дисоска

Рефератот на рецензентската комисија за избор на асистент е објавен во Билтенот на Универзитетот бр.1228 од 15.12.2020 година.

Против изготвениот реферат на Рецензентската комисија во предвидениот рок, не се поднесени приговори.

Наставно – научниот совет на седница одржана на ден 31.12.2020 година, одлучувајќи по рецензентскиот извештај, едногласно од присутните донесоа одлука со која ја избра м-р Јасна Тоновска во соработничко звање, асистент, во научната област: меѓународна економија.

Упатство за правно средство: Против оваа одлука имате право да поведете соодветна постапка пред надлежниот суд во Скопје, во рок од 15 дена од денот на приемот на оваа одлука.

Оваа одлука да се достави до: кандидатот, продекан за настава, одделение за финансиско, сметководствено и материјално работење, одделение за студентски прашања, раководител на катедра, досие на седницата и архива.

Изработил: Д.К

024



ДЕКАН

Проф. д-р Предраг Трпески